

قسم کے شرمناک، نازیبا اور بے ہودہ الفاظ استعمال کئے ہیں جنہیں نقل کرنا بھی کفر کے مترادف ہے۔ نبی اکرم ﷺ پر غیر مسلم حلقوں نے تعدد ازواج کے حوالہ سے بے شمار اعتراضات کئے ہیں۔ لیکن رشدی تمام معترضین اور ناقدین کا پیشوا نظر آتا ہے۔ رشدی نے تنقید نہیں کی، بلکہ انتہائی بدتمیزی، دریدہ ذہنی، واپرات طریقوں اور قسح الفاظ میں شان رسالتاً ب ﷺ میں گستاخی کی ہے۔

مسئلہ تعدد ازواج پر ایک نظر

قبل اس کے کہ نبی اکرم ﷺ کی متعدد شادیوں کے حقائق اسباب اور وجوہات کو بیان کر کے اعتراضات و شبہات کا ازالہ کیا جائے۔ مسئلہ تعدد ازواج کا تاریخی اور علمی مطالعہ ضروری ہے۔ تعدد ازواج کا مسئلہ دین اسلام کا پیدا کردہ نہیں، ذہنی رسالت مآب نے (معرض حلقوں کے بقول) تعدد ازواج کا راستہ کھول کر دین اسلام کی اشاعت اور جنسیت کو فروغ دیا۔ (نعوذ باللہ من ذلک)

مذہب عالم اور تعدد ازواج

مختلف مذاہب اور اقوام کی مذہبی، قانونی اور تاریخی سندس امر کی بین دلیل ہے کہ تعدد ازواج کی رسم اسلام سے قبل بھی مختلف مذاہب اور اقوام میں رائج تھی۔ چنانچہ معروف فرانسیسی محقق ڈاکٹر گستاوی بان اپنی تصنیف (Civilization De Arabs) میں ”تعدد ازواج“ پر بحث کرتے ہوئے لکھتے ہیں:

”مؤرخین یورپ کی نظروں میں تعدد ازواج گویا عمارت اسلامی کی بنیاد کا پتھر اور اشاعت دین اسلام کا بڑا سبب ہے۔“

مزید لکھتے ہیں:

”تعدد ازواج کی رسم اسلام سے بالکل الگ ہے۔ کیونکہ یہ قبل آنحضرت صلی اللہ علیہ وسلم کے کل اقوام مشرقی، بیہودہ ایرانی، عربوں وغیرہ میں موجود تھی، اور جن اقوام نے مذہب اسلام قبول کیا انہیں خاص اس مسئلہ میں کوئی فائدہ نہیں ہوا۔“ (۹)

انسائیکلو پیڈیا برٹانیکا کے مطابق مشہور ماہر انسانیات جارج مرڈاک (Murdock) کی رپورٹ ۱۹۴۹ء کے مطابق دنیا کی ۵۵۴ قوموں میں سے ۴۱۵ میں تعدد ازواج کا رواج پایا جاتا

ہے۔ (۱۰) جارج مرڈاک ہی کی ایک اور رپورٹ کے مطابق ۲۵۰ کلچروں یا معاشروں میں سے ۱۹۳ میں تعددِ زواج (Polygamy) کا رواج پایا گیا ہے۔ (۱۱)

مذاہبِ عالم کی تاریخ اور ذخیرہ کتب اس حقیقت پر شاہدِ عدل ہیں کہ تعددِ زواج تمام مذاہب میں خواہ وہ الہامی ہوں یا غیر الہامی، ہمیشہ رائج اور جائز رہا ہے۔ اسے صرف اسلام یا پیغمبر اسلام کی طرف منسوب کر کے دین اسلام اور پیغمبر اسلام کے دامنِ عفت و عصمت کو ہدفِ تنقید بنانا واقعیت کی تکذیب ہے۔

غیر الہامی مذاہب اور تعددِ زواج

غیر الہامی مذاہب میں سب سے زیادہ معروف اور قابلِ ذکر حیثیت کا حامل ”ہندومت“ ہے، اس مذہب کا ذخیرہ کتب اور تاریخ اس حقیقت کا اعتراف کرتی نظر آتی ہے کہ تعددِ زواج ”ہندومت“ میں ہمیشہ رائج رہی ہے۔ ہندو دھرم میں زمانہ قدیم سے نہ صرف اس کی اجازت رہی ہے بلکہ آج بھی ہندوستان میں مسلمانوں کی نسبت ہندوؤں میں اس کا رواج زیادہ ہے۔ ”The Position of Women in Hindu Civilization“ کے مصنف ڈاکٹر الٹیکر (Dr. A.S. Altekar) اس حقیقت کا اعتراف کرتے ہوئے لکھتے ہیں:-

”ویڈیک لٹریچر میں تعددِ زواج (Poly Gamy) کے حوالے قطعی طور پر زیادہ ہیں،

(۱۲)

ذیل میں ہندومت کی قابلِ احترام مذہبی و تاریخی شخصیات کی فہرست دی جاتی ہے، جس سے ہندومت میں تعددِ زواج کی اجازت اور عملاً رواج کا پتہ چلتا ہے۔

ہندو دھرم کے پیرو ”رام چندر جی“ کو اپنا بھگوان تسلیم کرتے ہیں، چنانچہ ان کے والد راہو دمرجھ کی متعدد بیویاں تھیں۔ جن کا ذیل میں ذکر کیا جاتا ہے:

(۱)..... پت رانی کوشلیا..... والدہ رام چندر جی۔

(۲)..... رانی سمرا..... والدہ بھگمن جی۔

(۳)..... رانی کیکنی..... والدہ بھرت جی۔

سری کرشن جی کی جواوتا روں میں سولہ کلاں سپورن تھے سینکڑوں بیویاں تھیں۔

ماچاپاڈو مشہور پاپاڈوں کا جدِ اعلیٰ ہے اس کی دو بیویاں تھیں۔

(۱)..... کنئی والدہ ہیشتر و ہیشم سین وارجن۔

(۲)..... مادری والدہ کل و سہدیو۔

ماچاشن کی دو بیویاں تھیں۔

(۱)..... گنگا والدہ ہیشم۔

(۲)..... سیتہ دتی والدہ چترا گندو دیگر۔

پچھتر ابرج کی دو بیویاں اور ایک لوڈی تھی۔

(۱)..... اپکا والدہ ہتر ایشٹ۔ پسر یا س جی۔

(۲)..... امباٹکا والدہ پاپاڈو پسر یا س جی۔

(۳)..... لوڈی والدہ ہدر۔ بن یا س جی۔ (۱۳)

علاوہ ازیں پدمنو کی دس بیویاں مانی جاتی ہیں، جبکہ آخار یا برہمن کے مانجہ ہریش چندرا کی

سو بیویاں تھیں۔ (۱۴)

ڈاکٹر الٹی کرنے منسکرت کے مستند حوالوں سے لکھا ہے کہ مؤخر و یک لٹریچر میں متعدد شہادتیں

ملتی ہیں کہ تعدد ازواج کا رواج معاشرے کے بعض طبقات میں پوری طرح سرائیت کئے ہوئے تھا۔ (۱۵)

معروف مسلمان مؤرخ اور جغرافیہ داں اور یحسان البیرونی جنہوں نے کئی سالوں تک

ہندوستان میں مقیم رہ کر منسکرت زبان سیکھی اور یہاں کے علوم و فنون اور رسم و رواج کا مشاہدہ کر کے ہندی

تہذیب و ثقافت پر مستند ترین کتاب ”تحقیق ماہند“ نامی تصنیف کی موصوف مذکورہ کتاب میں لکھتے ہیں:

”اہل ہند میں سے بعض کی نظر میں طبقاتی اعتبار سے متعدد دھرمس ہو سکتی ہیں۔ چنانچہ

برہمن کے لئے چار، چھتری (کٹھن) کے لئے تین، دلش کے لئے دو اور شودر کے لئے

ایک بیوی ہوگی۔“ (۱۶)

جدید ہندو معاشرے میں تعدد ازواج کے اعداد و شمار مولانا محمد شہاب الدین ندوی کی کتاب

”تعدد ازواج پر ایک نظر“ (۱۷) میں دیکھے جاسکتے ہیں۔

یہ تو غیر الہامی مذاہب ہندومت میں تعددِ اَزواج کا تاریخی اور علمی مطالعہ تھا۔ غیر الہامی مذاہب میں قابل ذکر حیثیت کا حامل ہندومت ہی ایسا مذاہب ہے جس کے پیرو آج بھی بڑی تعداد میں پائے جاتے ہیں۔

الہامی مذاہب اور تعددِ اَزواج

الہامی مذاہب میں یہودیت، عیسائیت اور اسلام تینوں تعددِ اَزواج کے جواز کے قائل ہیں اور تینوں مذاہب کی دینی و مذہبی تاریخ تعددِ اَزواج کے جواز پر عامل نظر آتی ہے۔ چنانچہ حضرت ابراہیم علیہ السلام کا مقام و مرتبہ یہودیت، عیسائیت اور اسلام تینوں مذاہب میں مسلم اور قابل احترام ہے، مذکورہ تینوں مذاہب ساوی آپ کو اپنا روحانی پیشوا اور ایوانیبا عمانتے ہیں، حضرت ابراہیم علیہ السلام کی اَزواج حضرت سیدہ ہاجرہ اور سیدہ سارہ پر تینوں مذاہب متفق ہیں۔

تینوں مذاہب کا سلسلہ آپ ہی پر مشتمل ہوتا ہے۔ حضرت ابراہیم علیہ السلام کی دو بیویاں حضرت سارہ اور حضرت ہاجرہ معروف ہیں۔ حضرت سارہ کے بطن سے حضرت اسحاق پیدا ہوئے، جن سے بنی اسرائیل کی نسل چلی اور دوسری بیوی حضرت ہاجرہ سے حضرت اسماعیل علیہ السلام کی ولادت ہوئی، جو عربوں کے جدِ امجد ہیں۔

(۱)۔ سیدہ ہاجرہ، والدہ حضرت اسماعیل علیہ السلام۔ (۱۸)

(۲)۔ سیدہ سارہ، والدہ اسحاق علیہ السلام (۱۹)

(۳)۔ توراہ خاتون، والدہ زمران (۲۰)

یورپین مصنف ویسٹر مارک (Wester Marck) لکھتا ہے:

”بہت سے مواقع پر لوہتر نے کثرتِ اَزواج کی بابت کافی نزم رویا پٹایا، خدا نے اس سے منع نہیں کیا، یہاں تک کہ حضرت ابراہیم کی جو ایک کامل انسان تھے دو بیویاں تھیں، خدا نے عہد نامہ قدیم کے بعض لوگوں کو خاص حالات میں ایسی شادیوں کی اجازت دے رکھی تھی۔ (۲۱)

یہودیت اور تعددِ اَزواج

یہودی مصنف ابراہیم لیون "تاریخ یہود" میں لکھتا ہے کہ تعددِ زواج کی کوئی قانونی ممانعت نہ تھی، یہاں تک کہ قرون وسطیٰ میں "Rabbi Gershom" نے فتویٰ جاری کیا جس کے مطابق ایک شخص اتنی بیویاں رکھ سکتا تھا جتنی کہ اس کے بس میں ہوتیں۔ ہمیں بتایا گیا ہے کہ "Gideon" کی ستر بیویاں تھیں، اور ہم داؤد کی بیویوں میں کم از کم سات کے نام جانتے ہیں۔ یہودی تاریخ میں سب سے بڑا حرم غالباً سلیمان ہی کا تھا۔ (۲۲)

ہارپر (Horper's) کی بائبل ڈسٹری میں لکھا ہے کہ:

"عہد نامہ قدیم کے زمانہ میں تعددِ زواج کی اجازت تھی اور تواریخ قانون نے بھی اس کی ممانعت نہیں کی۔ داستانوں، کنیزوں اور دوسری بیویوں کی کثرت ایک معمول تھا، حضرت ابراہیم، یعقوب اور یوسف ایک سے زیادہ بیویاں رکھتے تھے۔ بادشاہوں کی بہت سی بیویاں ہوتیں، جیسے داؤد اور سلیمان نے سیاسی اتحادوں کے لئے کیں۔ (۲۳)

بنی اسرائیل کے انبیاء تعددِ زواج کے جواز پر عملاً عامل رہے۔ حضرت موسیٰ علیہ السلام کی چار بیویاں تھیں۔

۱۔ سفورہ خاتون۔ (۲۴) ۲۔ حشیر، ۳۔ قحی۔ (۲۵)، ۴۔ حباب۔ (۲۶)

علاوہ ازیں حضرت موسیٰ علیہ السلام کے لئے لاتعداد بیویوں کے جواز کا پتہ ذیل کے حوالہ جات سے ملتا ہے:

"جب تو لوائی کے لئے اپنے دشمنوں پر خروج کرے اور رضا و مدد تیرا خدا ان کو تیرے ہاتھوں سے گرفتار کرے اور تو انہیں اسیر کر لائے اور ان اسیروں میں خوبصورت عورت دیکھے اور تیرا جی چاہے کہ تو اسے اپنی جوڑو بنائے تو تو اسے اپنے گھر میں لا اس کا سر منڈا اور ناخن کٹو، تو وہ اپنا اسیری کا لباس اتارے گھر میں رہے۔ اور ایک مہینہ بھر اپنے باپ اور اپنی ماں کے سوگ میں بیٹھے بعد اس کے ساتھ تو خلوت کرو اور اس کا خصم بن اور وہ تیری جوڑو بنے۔ (۲۷)

عیسائیت اور تعددِ زواج

انجیل کے زمانہ نزول میں تعددِ زواج کثیراً زواجی قبول عام کا دہرہ رکھتی تھی، اور اس کا عام رواج تھا۔ اور اسے مذہبی معاشرتی اور اخلاقی طور پر نہ صرف تسلیم کیا جاتا تھا بلکہ اس پر کسی قسم کی تنقید یا اعتراض وارد نہ ہوتا تھا۔ اسی بناء پر انجیل میں اس موضوع سے بحث نہیں کی گئی۔ کیونکہ یہ اس وقت امر واقعہ تھا اور اسے بالکل درست اور فطری سمجھا جاتا تھا۔ انجیل نے ناسے ممنوع قرار دیا اور ناسے ضابطہ بند کیا اور ناسے پر کوئی پابندی عائد کی گئی۔

عیسائیت میں اس امر کی گواہی ملتی ہے کہ دس کنواریاں اپنے ہونے والے دولہا سے ملنے کے لئے گئیں اور بائبل کی بہت سی تفاسیر میں ہونے والے دولہا سے مراد یسوع مسیح ہی لئے گئے ہیں۔ جبکہ انجیل متی، باب ۲۵ کے مطابق حضرت مسیح نے اپنی آمد کی خبر میں دس کنواریوں کا ذکر کیا ہے کہ پانچ نے دولہا کے ساتھ شادی کی۔ گھر میں گئیں، اور پانچ جو پیچھے رہ گئی تھیں، ان کے لئے دروازہ نہ کھولا گیا۔ یہ ظاہر ہے کہ حضرت مسیح کبھی اس تمثیلی بیان کو زبان پر نہ لاتے اگر ان کے نزدیک ایک سے زیادہ بیوی کا ہونا پسندیدہ نہ تھا۔

عیسائیت کے بعد کئی سو برس تک کلیسا کی کسی مجلس نے تعددِ زواج کی مخالفت نہیں کی اور کئی عیسائی امرا اور مسلمانوں نے ایک سے زیادہ بیویاں رکھیں۔ لیکن کلیسا نے کبھی اس پر اعتراض نہیں کیا، چنانچہ شارلین نے دو عورتوں سے بیک وقت نکاح کرنے کے علاوہ کئی ایک داسٹیمورٹس رکھ چھوڑی تھیں۔ یورپین مصنف ویسٹر مارک (Wester Marck) کے مطابق بعض عیسائی فرقے تعددِ زواج کی بڑی شدت سے وکالت کرتے رہے ہیں۔ ۱۵۳۱ء میں عیسائیوں کے ایک فرقہ نے اس بات کی تبلیغ کی کہ جو سچا عیسائی بننا چاہتا ہے، اس کی بہت سی بیویاں ہونی چاہئیں، ایک دوسرے فرقے میں معاشی حالات کی اجازت دینے کی صورت میں کثرتِ زواج فرض تھی، تا کہ آخرت اور دنیا میں بھلائی پاسکے۔ (۲۸)

انبیائے سابقین اور تعددِ زواج

انبیائے سابقین کی عظمت و تقدس پر تینوں آسمانی مذاہب یہودیت، عیسائیت اور اسلام متفق ہیں۔ ان کی سوانحی تاریخ تعددِ زواج کے جواز اور اس پر عامل رہنے کی گواہ ہے۔ اور تعددِ زواج کے عدم

جواز پر کسی پیغمبر یا نبی کی جانب سے اس کی ممانعت یا عدم جواز کی کوئی دلیل نہیں ملتی۔ انبیاء سابقین میں معروف انبیاء تعدد زوجات پر عامل رہے۔ چنانچہ حضرت ابراہیم علیہ السلام کی سوانحی تاریخ تعدد زوجات پر عامل رہنے کی بین دلیل ہے۔ جیسا کہ اوپر ذکر کیا جا چکا ہے۔

حضرت یعقوب علیہ السلام کی مندرجہ ذیل بیویوں کا پتہ چلتا ہے:

(۱)۔ لیاہ والدہ روبین، شمعون، لاوی، یبودہ، آشکار، ربلون۔ (۲۹)

(۲)۔ زلفروالدہ جد، آشر، (۳۰)

(۳)۔ رائل والدہ یوسف علیہ السلام و بن یاسین (۳۱)

(۴)۔ بلبرہ والدہ دان و نقتال (۳۲)

حضرت موسیٰ علیہ السلام کی متعدد بیویوں کے نام ملتے ہیں۔ (۳۳)

علاوہ ازیں سے حضرت موسیٰ علیہ السلام کے لئے تعدد زوجات کے جواز کا پتہ چلتا ہے۔ (۳۴)

حضرت داؤد علیہ السلام کی درج ذیل بیویاں تھیں۔

(۱)۔..... اخنوم، والدہ امنون، (۳۵)

(۲)۔..... ابی جنیلی والدہ کلیاب،

(۳)۔..... مکمل بنت سارہ شاہ اسرائیل، (۳۶)

(۴)۔..... معکہ بنت تلمی شاہ جسور، والدہ سلوم۔ (۳۷)

(۵)۔..... حجیت۔ والدہ ابی سلوم وادونیاہ،

(۶)۔..... ایطال والدہ تظلیاہ۔

(۷)۔..... عجلاہ والدہ تیرعام۔

(۸)۔..... بنت سبع و خترا بیعام۔ والدہ سلیمان علیہ السلام (۳۸)

(۹)۔..... ابی شاگ، (۳۹)

(۱۰)۔..... دس حرمیں۔ (۴۰) علاوہ ازیں دیگر حرمیں و جو روئیں۔ (۴۱)

انبیاء سابقین میں تعدد زوجات کے حوالے سے حضرت سلیمان علیہ السلام کو دیگر تمام انبیاء پر

سبق حاصل تھی، (۴۲) آپ کی سات سو بیویاں اور تین سو حرمیں تھیں۔ جبکہ آپ کے بڑے بیٹے رحام

کی ۱۸ بیویاں اور ۶۰ حرمیں تھیں۔ (۴۲)

نتیجہ بحث

مندرجہ بالا حقائق کی روشنی میں یہ بات سامنے آتی ہے کہ انبیاء و مرسلین سابقین تعدد ازواج کے جواز کے قائل اور اس پر عمل پیرا تھے۔ تیوں الہامی مذاہب یعنی یہودیت، عیسائیت اور اسلام مذکورہ تمام انبیاء کی عفت و عصمت اور عظمت و تقدس کے قائل ہیں اور ان کی شان میں گستاخی اور کسی قسم کا اہانت آمیز کلمہ ناجائز اور ناقابل برداشت تصور کرتے ہیں۔ اب اگر مذکورہ انبیاء سابقین کی تعدد ازواج عفت و عصمت، پاکدامنی اور پرہیزگاری کا ذریعہ تھیں تو نبی عفت و عصمت، پیغمبر رحمت، صاحب خلق عظیم کی تعدد ازواج پر غیر مسلم حلقوں بالخصوص عیسائیوں اور یہودیوں کے لئے کیا جواز ہے کہ وہ آپ ﷺ کے دامن عفت و عصمت کو داغدار قرار دینے کی کوشش کریں، اگر وہ انبیاء سابقین کا عمل باوجود تعدد ازواج کے جائز اور عفت و عصمت پر مبنی قرار دیتے ہیں تو رسالت مآب ﷺ اور انبیاء کے سردار و امام ہیں، اگر ان کا عمل تعدد ازواج ہدف تنقید قرار نہیں پاتا تو نبی صادق و امین ختم المرسلین کی حیات طیبہ اور داتا مقدر کو کیوں داغدار کیا جاتا ہے یہ ضد اور ہٹ دھرمی سراسر مبنی برنا انصافی ہے۔ اگر تعدد ازواج شہوت پرستی اور جنسی جنونیت کا نام ہے تو نعوذ باللہ صرف پیغمبر اسلام ﷺ شہوت پرست اور جنسی جنونی قرار نہیں پائیں گے، بلکہ تمام انبیاء سابقین تعدد ازواج پر عامل رہے اور الہامی و غیر الہامی مذاہب جن کی مذہبی کتب تعدد ازواج کے جواز و استحسان کے دلائل و براہین فراہم کرتی ہیں، وہ سب انبیاء اور مذاہب کے بانی شہوت پرست جنسی جنونی اور شہوت و جنسیت کے علمبردار تصور کئے جائیں گے۔ (نعوذ باللہ)

پیغمبر اسلام اور تعدد ازواج

نبی اکرم ﷺ کی ایک سے زائد شادیاں (تعدد ازواج) امت مسلمہ کے لئے جو آپ ﷺ کی عفت و عصمت، زہد پرور زندگی اور حیات طیبہ کے ہر دور سے واقفیت رکھتے ہیں وہ آپ ﷺ کے اعلیٰ اخلاق اور اسوۂ حسنہ کی روشنی میں اس امر کے معترف ہیں کہ آپ ﷺ کی شادیاں پیغمبرانہ زندگی کا حصہ تھیں۔ جس میں لذات نفسانی کا شائبہ تک نہ تھا۔

لیکن غیر مسلم حلقوں کے لئے رسالت مآب کی شادیاں قابل بحث قرار پاتی ہیں۔ غیر مسلم معترضین، مستشرقین نبی اکرم ﷺ کی شادیوں کے حقائق و اسباب کو سخ کر کے آپ ﷺ کی سیرت و کردار

کو تعدد ازواج (Poly Gamy) کے حوالے سے ہدف تنقید بناتے ہوئے آپ کی حیات طیبہ پر شہوت پرستی اور لذات نفسانی کے شرمناک بے بنیاد الزامات عائد کرتے ہیں۔

حقائق:

ذیل میں ہم نبی اکرم ﷺ کی تعدد ازواج کے حقائق پیش کرتے ہیں۔ جن سے قارئین پر واضح ہو جائے گا کہ آپ ﷺ کی ایک سے زائد شادیاں کن وجوہات کے تحت عمل میں آئیں۔

﴿۱﴾ آپ ﷺ عرب کے اس گرم خطہ زمین سے تعلق رکھتے تھے، جہاں فطری خواہشات انسان پر غالب ہوتی ہیں۔ جہاں لوگ کم عمری میں جسمانی پختگی کو پہنچ جاتے ہیں اور جہاں خواہشات جسمانی کی آناؤں تکسین ہر طبقے کے لوگوں میں عام تھی، اس کے باوجود محمد ﷺ نے بچپن برس کی عمر تک جب آپ ﷺ نے پہلی شادی کی کسی عورت کو ہاتھ تک نہ لگایا، سارے عرب میں آپ ﷺ بلند کردار اور اعلیٰ اخلاق کی بناء پر ”الامین“ کے لقب سے پکارے جاتے تھے۔ جس سے آپ ﷺ کی اخلاقی زندگی کا اعلیٰ معیار واضح ہوتا ہے۔

﴿۲﴾ آپ کی پہلی شادی اتنی غیر معمولی تاخیر سے حضرت خدیجہؓ سے ہوئی جو دو بار بیوہ ہونے والی نسبتاً ایک عمر رسیدہ خاتون تھیں، جبکہ عمر میں بھی آپ ﷺ سے پندرہ برس بڑی تھیں۔ شادی کا پیغام بھی خود حضرت خدیجہؓ نے دیا اور آپ نے ان کی پیشکش کو باوجود عمر کے اس واضح فرق اور دو بار بیوہ ہونے کے قبول کر لیا۔ اس وقت اگر آپ چاہتے تو آپ کو ان سے کہیں زیادہ حسین و جمیل اور نو عمر لڑکیاں شادی کے لئے مل جاتیں۔

﴿۳﴾ جس مقدس ہستی نے ۲۵ سے ۵۰ سال تک عین شباب کا عرصہ ایک ایسی خاتون کے ساتھ بسر کیا ہو جو عمر میں آپ سے ۱۵ سال بڑی اور آپ سے قبل دو شوہروں کی بیوی رہ کر کئی بچوں کی ماں بن چکی ہو اور پھر اس ربع صدی کے زمانے میں حضور اکرم ﷺ کی دل بستگی و محبت میں ذرا کمی نہ آئی ہو، بلکہ ان کے وفات پا جانے کے بعد بھی ہمیشہ ان کی یاد کو تازہ رکھا ہو، کیا اس مقدس ہستی کی نسبت کسی کے دل میں گمان بھی پیدا ہو سکتا ہے کہ ان کی شادی کی بیوہ وہی تھی جو عام طور پر پرستانہ ان حسن کی شادیوں میں پائی جاتی

انہی سے آپ ﷺ کی تمام اولادیں ہوئیں، سوائے ایک صاحبزادے حضرت امراہیم کے، وہ آپ ﷺ کے ساتھ زندگی بسر کرتی رہیں، حتیٰ کہ ان کی عمر ۶۵ سال سے تجاوز ہو گئی، ان کی زندگی میں نہ آپ ﷺ نے کوئی شادی کی اور نہ اپنی بیوی کے سوا کسی اور سے تعلق رکھا۔

رسوائے زمانہ آریہ سماج لیڈر راج پال جس نے پیغمبر اسلام سے عصمت اور جنونِ نوازی کے اظہار کے لئے بدنام زمانہ کتاب لکھی۔ جس کا نام نقل کرنا بھی کلمہ گنہگار ہے۔ اپنی زہرا فاشنیوں اور فتنہ انگیزیوں کے باوجود حضور ﷺ کی عائلی زندگی کے بارے میں اس اعتراف سے باز نہ رہ سکا:

”محمد ﷺ کا پہلا نکاح بچپن میں ہی ہوا، یہاں تو آریہ سماجیوں کو ماننا پڑے گا کہ محمد ﷺ نے شاستر کے مطابق زندگی کا پہلا حصہ مجرد رہ کر گزارا اور ہر جم چاری تھے اور ان کا حق تھا کہ شادی کریں، معیارِ خانہ داری کے بچپن میں ہی بیوی پر تعلق رہے اور وہ بھی دو خاوندوں کی بیوہ جو نکاح کے وقت چالیس برس اور انتقال کے وقت پینتیس برس کی تھیں۔ اس بوڑھی عورت سے اس جوان مرد نے نباہ کیا، یہ بات محمد ﷺ کی پاکیزہ زندگی پر دلالت کرتی ہے۔ (۴۴)

معروف یورپین دانشور جان ڈیون پورٹ (John Daven Port) میں اعتراف حقیقت کے طور پر لکھتا ہے:

”کہا جاتا ہے کہ آنحضرت ﷺ نے بی بی خدیجہؓ کی وفات کے بعد گیا رہا یا رہ نکاح کئے۔ اس بناء پر بعض مخالف مؤرخ آپ ﷺ پر بہت اعتراض کرتے ہیں اور آپ ﷺ کے اس فعل کو شہوت پرستی کی طرف منسوب کرتے ہیں۔ (معاذ اللہ) مگر علاوہ اس بات کے کہ اہل عرب اور مشرقی لوگ آنحضرت ﷺ کے عہد میں ایک سے زیادہ نکاح کیا کرتے تھے اور ان کا یہ فعل قبیح خیال نہیں کیا جاتا تھا۔ یہ بات بھی یارکھنی چاہئے کہ آپ ﷺ بچپن میں ہی عورت سے بچپن میں ہی بیوی پر تعلق رہے۔ اب ہم یہ پوچھتے ہیں کہ کیا یہ ممکن ہے کہ ایک شخص شہوت پرست ہو اور ایسے ملک کا باشندہ ہو جہاں ایک سے زیادہ نکاح کرنے جائز ہوں اور وہ شخص بچپن میں ہی عورت سے بچپن میں ہی بیوی پر تعلق رہے۔ (۴۵)

﴿۴﴾ اُم المؤمنین حضرت خدیجہ الکبریٰ ؓ کے ساتھ اُرتحال کے وقت جبکہ ان کی عمر ۶۵ برس اور نبی اکرم صلی اللہ علیہ وسلم کی عمر مبارک ۵۰ برس تھی، ان کے انتقال کے بعد آپ ﷺ کچھ عرصہ تجردی زندگی گزارتے رہے، تب اُم المؤمنین حضرت سووہ بنت زمعہ آپ ﷺ کے نکاح میں آئیں، جو اپنے شوہر سکمان بن عمرو کے ساتھ ہجرت حبشہ بنیہ سن ۵ھ نبوی میں (جو کہ شرکین مکہ کی طرف سے صحابہ کرامؓ کے لئے ایذا رسانی کا دور تھا) کر گئی تھیں۔ حبشہ سے وطن واپسی کے موقع پر ان کے شوہر کا انتقال ہو گیا تھا۔ اب انہیں پناہ اور تحفظ درکار تھا ان کے لئے فطری راہ یہی تھی کہ وہ خود نبی اکرم ﷺ کی پناہ میں آ جائیں، نبی اکرم ﷺ نے ان سے نکاح کر کے انہیں تحفظ اور پناہ فراہم کی۔ وہ نئی نوعمر تھیں اور نہ ظاہری حسن و جمال کی صاحبزادی اُم المؤمنین حضرت عائشہ صدیقہؓ کے لئے پیغام نکاح بھیجا۔ ان دونوں شادیوں کے پس پردہ کارفرما محرمات کا کوئی تعلق شہوت اور جسمانی کشش سے ہرگز نہیں تھا۔ اس کے باوجود آپ ﷺ نے پانچ برس ان کے ساتھ گزارے، اب آپ ﷺ کی عمر مبارک ۵۵ برس ہو گئی اور کوئی نکاح اس مدت میں آپ ﷺ نے نہ کیا۔

﴿۵﴾ پچھن سال سے اسی سال کی عمر تک آپ ﷺ نے آٹھ شادیاں کیں، جبکہ حیات طیبہ کے آخری چار سالوں میں آپ ﷺ نے کسی عورت سے نکاح نہیں کیا، آپ ﷺ کی بیشتر شادیاں ان پانچ سالوں میں ہوئیں۔ جو کہ آپ ﷺ کی حیات طیبہ کا آخری اور اسلام کی تاریخ کا اہم ترین دور تھا۔ یہ آپ ﷺ کے پیغمبرانہ مشن کا مشکل ترین اور آزمائشی دور تھا۔ دوسری طرف آپ ﷺ غزوات میں صحابہ کرامؓ کی قیادت فرما رہے تھے، یہی وہ وقت تھا جبکہ اسلامی قانون سازی جاری تھی، اور اسلامی معاشرے کی بنیادیں رکھی جا رہی تھیں، آپ ﷺ نے بیشتر نکاح اسی مخصوص دور میں کئے۔

ان حالات میں آپ ﷺ کی شادیوں کی تعبیر محض شہوانی جذبات اور جسمانی کشش کی اصطلاحات کے تحت کرنا واقعیت کی تکذیب ہے۔

پیغمبر اسلام کے غیر مسلم سیرت نگار جان ہیگٹ (المعروف جنرل گلپ پاشا) (John Bagot) اپنی کتاب "The Life And Times Of Muhammad" میں خاتم الانبیا ﷺ کی ۵۵ سے ۵۹ سال تک کے عرصے میں کی گئیں شادیوں پر تبصرہ کرتے ہوئے لکھتے ہیں:

”آپ ﷺ نے اس وقت اپنی ازواج میں اضافہ کیا جبکہ آپ ﷺ کی عمر ۵۵ برس تھی۔ قابل ذکر بات یہ ہے کہ سوائے بی بی عائشہ کے آپ ﷺ کی تمام بیویاں بیوہ (یا مطلقہ) تھیں۔ اور ان میں سے بھی کئی ایک ادیبز عمر اور حسن سے عاری تھیں، بعض لوگوں کا خیال ہے کہ حضور کو زینہ اولاد کی خواہش تھی۔ اس لئے آپ ﷺ ایک کے بعد دوسری شادی کرتے رہے۔ اگر لوگوں کا یہ خیال صحیح تھا تو حضور ﷺ بجائے ادیبز عمر کی عورتوں سے شادی کرنے کے نوجوان لڑکیوں سے شادی کرتے تاکہ اولاد زینہ کی تکمیل بہتر طریقے پر ہو سکتی، بعض لوگ یہ کہتے ہیں کہ حضور ﷺ نے یہ شادیاں سیاسی مصلحت کی بناء پر کیں، بعض لوگ یہ کہتے ہیں کہ آپ ﷺ کا منشاء ان عورتوں اور بچوں کی سرپرستی کرنا تھا، جن کے خاوند جنگوں میں مارے گئے۔“

موصوف مزید لکھتے ہیں:

”یہاں ایک بات قابل توجہ ہے کہ حضور ﷺ جب جوان تھے، بی بی خدیجہ کے کطن سے آپ ﷺ کے چہرے پیدا ہوئے، یہاں بارہ بیویوں سے ایک بھی بچہ پیدا نہیں ہوا، صرف مصری لڑکی ماریہ کے کطن سے ایک لڑکا تولد ہوا، حضور ﷺ کی بیویوں میں اکثریت اگرچہ جوان نہیں تھیں پھر بھی تولید کے قابل تھیں، مدینہ میں حضور ﷺ کو اتنا وقت بھی نہیں ملتا تھا کہ آپ ﷺ زندگی کے اس پہلو پر نیا دہ توجہ دیتے۔ یوں بھی جب آپ ﷺ کی عمر مبارک پچاس برس سے تجاوز کر گئی تھی آپ ﷺ ذہنی اور جسمانی طور پر اپنے آپ کو امت کے لئے وقف کر چکے تھے۔ جہاں انسان وقت کی اہم ترین سمجھیوں کو سلجھا رہا ہو اور مختلف قسم کے نازک حالات میں گھرا ہوا ہو، وہاں جنسی خواہشات کی تکمیل جو بچوں کی صورت میں ظاہر ہوتی ہے، جان بوجھ کر ادھوری چھوڑ دی جاتی ہے اور یہ امت کے لئے ایک قسم کی قربانی ہے۔“

مزید لکھتے ہیں:

”حضور ﷺ کا انتقال ۶۳ سال کی عمر میں ہوا، وفات کے وقت حضور ﷺ کی گیارہ بیویاں تھیں، ان بیویوں کی تعداد کو دیکھ کر آپ ﷺ پر نفس پرستی کا الحرام لگانا سراسر زیادتی ہے۔ (۳۶)“

﴿۶﴾ آپ ﷺ کی حیات طیبہ جس سادگی اور سخی میں بسر ہوتی تھی وہ نعوذ باللہ کسی تعیش پسند اور شہوت پرست انسان کی زندگی نہیں ہو سکتی، ام المومنین حضرت عائشہ کے بیان کے مطابق جب رسالت مآب نے وفات پائی تو تھوڑے سے جو کے سوا گھر میں کھانے کو کچھ نہ تھا۔“

چنانچہ دشمن بھی اس امر کے معترف نظر آتے ہیں۔ لین پول "Life of Muhammad" (Lane Poole) میں لکھتے ہیں! یہ کہنا کہ محمد ﷺ بندہ ہوں تھے، غلط ہے، ان کی روزمرہ کی زندگی، ان کا تخت، یوریا جس پر وہ سوتے تھے، ان کی معمولی غذا، کمتر سے کمتر کام اپنے ہاتھ سے سرانجام دینا ظاہر کرتا ہے کہ وہ انسانی خواہشات سے بلند و بالا تھے۔ (۴۷)

یورپ کا مشہور دانشور تھامس کارلائل (Thomas Carlyle) اعترافِ حقیقت کے طو پر کہتا ہے:

”محمد صلی اللہ علیہ وسلم عیش و عشرت اور شہوانیت کے ملدادہ نہ تھے۔ یہ وہ الزام ہے جو آپ ﷺ پر ان ناقابلِ اندیش افراد نے لگایا جن کے ضمیر تارک ہو چکے تھے۔ یہ بہت بڑی گمراہی ہو گی کہ اس شخص کو ایک بندہ ہوں تصور کیا جائے۔ آپ ﷺ کا گھریلو سا زو سامان معمولی اور خوراک بہت سادہ اور عام قسم کی تھی، بعض اوقات ایسا بھی رہا کہ مہینوں آپ ﷺ کے گھر میں چولہا روشن نہ ہو سکا، وہ جو آپ ﷺ کے جاں نثار اور پیروکار تھے۔ آپ ﷺ کو سچے دل سے خدا کا نبی تسلیم کرتے تھے۔ اس لئے کہ آپ ﷺ کی زندگی ان کے سامنے ایک کھلی کتاب کی طرح تھی۔ کوئی راز اور اسرار آپ ﷺ کی ذات کے ساتھ وابستہ نہیں تھا۔ (۴۸)

﴿۷﴾ وہ ازواجِ مطہرات جنہیں آپ ﷺ نے نکاح میں قبول فرمایا، سوائے ام المومنین حضرت عائشہ صدیقہ کے سب ہی بیوائیں یا مطلقہ تھیں، ان بیواؤں میں سے کوئی بھی کسی خاص دل کشی یا حسن صورت کی حامل نہ تھیں، ان میں سے بعض عمر میں بڑی تھیں اور بیشتر نے آپ ﷺ کو پیغام نکاح دیا۔ یہ ہے نبی اکرم ﷺ کی تعدادِ زواج (متعدد شادیوں) کا عمومی پس منظر اس سے کبھی یہ تاثر قائم نہیں ہو سکتا کہ یہ شادیاں جسمانی ضروریات کی آسودگی کی غرض سے یا حیاتیاتی تقاضوں کے تحت عمل میں آئی تھیں۔ یہ بات ناقابلِ فہم ہے کہ آپ ﷺ نے بیویوں کی اتنی بڑی تعداد ذاتی اغراض اور جسمانی

ضروریات کی آسودگی کیلئے رکھ چھوڑی تھی۔

معتبر ضمیمہ جواب دیں:

دوست یا دشمن جو بھی نبی اکرم صلی اللہ علیہ وسلم کی اخلاقی سالمیت یا روحانی برتری میں آپ ﷺ کی شادیوں کی بنا پر شک کرتا ہے، اس پر مندرجہ ذیل سوالات کے اطمینان بخش جوابات دینے کی ذمہ داری عائد ہوتی ہے۔

﴿۱﴾ آپ ﷺ نے دو بار بیوہ ہونے والی معر خاتون کو جو آپ ﷺ سے پندرہ سال بڑی تھیں۔ اپنی زوجیت کے لئے کیوں پسند فرمایا۔

﴿۲﴾ آپ ﷺ اپنی پہلی بیوی حضرت خدیجہ بنت خویلد سے وفات پر جو بچپن برس کے طویل عرصہ پر محیط ہے اور جو آپ ﷺ کا عین مرحلہ شباب کا دور تھا، کس طرح قانع اور مطمئن رہے اور دوسری شادی کا خیال تک ذہن میں نہ آیا۔

﴿۳﴾ آپ ﷺ نے ان بے سہارا بیوہ اور مطلقہ عورتوں سے جو کوئی خاص دلکش یا حسن صورت کی حامل نہ تھیں، کیوں شادیاں کیں۔ جبکہ آپ ﷺ قبائل عرب کی حسین ترین کنواری دوشیزاؤں سے شادی کر سکتے تھے۔

﴿۴﴾ آپ ﷺ نے اتنی عسرت اور تنگی کی زندگی کیوں بسر کی، جبکہ آپ ﷺ خاص آسودہ حالی اور آرام کی زندگی گزار سکتے تھے۔

﴿۵﴾ آپ ﷺ نے بیشتر نکاح حیات طیبہ کے آخری دور میں کیوں کئے جو کہ آپ ﷺ کی حیات طیبہ کا مصروف ترین دور تھا۔

﴿۶﴾ اگر نعوذ باللہ آپ ﷺ پر نفسانی خواہشات کا غلبہ ہوتا تو آپ ﷺ کی اعلیٰ حیثیت اور اخلاقی برتری کا معیاری مقام کس طرح قائم رہ سکتا تھا، اور بھی بہت سے سوالات اٹھائے جاسکتے ہیں۔

بہر حال یہ معاملہ اتنا سادہ نہیں کہ اسے شہوت پرستی اور خواہشات نفسانی کے بے بنیاد اثرات اٹھا کر صل کیا جاسکے، یہ سنجیدہ اور دیانت دارانہ غور و فکر کا مستحق ہے۔

اسباب:

ذیل میں ان اسباب و وجوہات کو بیان کیا جاتا ہے جن کی بناء پر نبی اکرم ﷺ نے ایک سے زائد شادیاں کیں۔

﴿۱﴾..... نبی اکرم ﷺ کی متعدد شادیوں تعدد ازواج کے اسباب و وجوہات اور حکمتوں کے متعلق حکیم الامت مولانا اشرف علی تھانویؒ نہایت مدلل انداز میں معترضین کے اعتراضات کے جوابات دیئے ہیں، وہ لکھتے ہیں کہ:

”ہر انسان کی زندگی کے دو پہلو ہوتے ہیں، کسی کی عملی حالت کا اندازہ کرنے کیلئے ضروری ہے کہ ان دونوں رشتوں کو بے نقاب کیا جائے، ورنہ اس کے متعلق کسی صحیح نتیجے پر پہنچنے کی امید کرنا امرا حاصل ہوا کرتا ہے۔ وہ دو پہلو یہ ہیں بیرونی زندگی، یہ زندگی کا وہ حصہ ہے جو انسان لوگوں کے سامنے بسر کرتا ہے۔ اس حصے کے متعلق ہر انسان کے تفصیلی حالات معلوم کرنے کے لئے بکثرت شواہد دستیاب ہو سکتے ہیں۔ دوسرا انسانی زندگی کا وہ پہلو ہے جسے خانگی زندگی کے نام سے موسوم کیا جاتا ہے یہ حیات انسانی کا وہ حصہ ہے جس سے ایک انسان کی اخلاقی حالت کا صحیح پتہ چل سکتا ہے۔ ہر فرد چارویواری کے حالات، خانہ داری کے شیب و فراز، خانگی تعلقات، اور دیگر راز و نیاز کی باتوں کو پردہ راز میں رکھنا چاہتا ہے، کس وجہ سے؟ اس لئے کہ وہ انسانی کمزوریوں کا انتشار پیش کرنے سے خائف ہے اور اس کی زندگی کا یہ پہلو افراط و تفریط کا ایک کمزور مجموعہ ہوا کرتا ہے۔ پس ایسی صورت میں دنیا کے ہر انسان کی صحیح زندگی کا اندازہ کرنے کے لئے جو سب سے بہتر کسوٹی ہو سکتی ہے وہ یہی ہے کہ اس کے خانگی حالات بھی دنیا کے سامنے ہی آپ و تاپ کے ساتھ پیش ہو سکیں جس طرح اس کی عام زندگی عوام کے رویہ و موجودہ ہو۔

بس یہی وجہ تھیں کہ دنیا کے انسان کامل اللہ کے برگزیدہ رسول ﷺ نبیوں کے سردار اور کائنات عالم کے مختاری حیات طیبہ کا ہر لمحہ بہ تمام و کمال دنیا کے رویہ و پیش کیا گیا، آپ ﷺ کی عام اور خانگی زندگی دنیا کو معلوم ہو جائے تاکہ عاشقان حق کے قلوب پر آپ ﷺ کی عظمت و صداقت کا سکہ جم جائے۔ عاشقین صادق اپنی زندگی کے لحوں کو اس الہی سانچے میں ڈھال سکیں اور آنے والی نسلیں آپ ﷺ کی عملی زندگی کو اپنا دستور العمل بنا سکیں۔ چنانچہ آپ ﷺ کی زندگی کے حالات من و عن اس زیر دست تحقیق و صحت کے ساتھ دنیا کے سامنے آئے کہ جس کی نظیر دنیا کا کوئی مذہب کوئی قوم پیش نہیں کر سکتی۔

انہی سببوں میں سے بھی کسی کی زندگی کے حالات اس تفصیل و مدققیق کے ساتھ دنیا کے

سامنے نہیں آئے کہ انسانی زندگی ہر الجھن اور شعبہ حیات کے ہر مسئلہ میں ان سے سبق حاصل کر سکے۔ یہ صرف پیغمبرِ آخر الزماں علیہ الصلاۃ والسلام کا اسوہ حسنہ ہی تھا جس نے مسلمانوں کو ہر انسانی فلسفہ سے مستثنیٰ بنا دیا، آنحضرت کی بیرونی اور خانگی زندگی کے عمل کو سرانجام دینے کے لئے خداوند قدوس نے خاص خاص وسائل اور اسباب مہیا کر دیے، چنانچہ ایسی دو جماعتیں پیدا ہوئیں جنہوں نے اس ضروری امر اور فرض کو ایسی خوش اسلوبی اور احتیاط کے ساتھ پایہ تکمیل کو پہنچایا کہ دنیا کے دانشور کچھ کر دیگ رہ گئے۔ پہلی جماعت صحابہ کرامؓ تھی اور دوسری حضراتِ اہمات المؤمنینؓ تھی۔

حکیم الامت مزید فرماتے ہیں کہ: ”حضرات صحابہ کرامؓ کی مقدس جماعت نے صرف آپ ﷺ کی بیرونی زندگی کو بالتفصیل دنیا کے سامنے پیش کیا، لیکن خانگی حالات کا ضروری حصہ دنیا کے برو پیش ہونا باقی رہ گیا تھا۔ جس کے بغیر آپ ﷺ کی سیرت اجموری اور نامکمل رہنے کا اندیشہ تھا اور معتزضین کے لئے اعتراضات کی گنجائش باقی رہتی۔ اس کام کے لئے ایسی جماعت کی ضرورت تھی جو تہائی کے اوقات میں آپ ﷺ کی رفیق ہوتی، جو راتوں کی تاریکیوں میں آپ ﷺ کا ساتھ دیتی۔ چنانچہ ازواجِ مطہراتؓ نے اس سلسلہ میں وہ خدمات انجام دیں جو خداوند کریم کو اپنے محبوب پاک کے اس شعبہ زندگی کو دنیا کے سامنے پیش کرنے کے لئے مناسب معلوم ہوئیں اس مبارک جماعت کی بدولت سیرت نبوی کا وہ مخفی اور ضروری ذخیرہ دستیاب ہوا جس نے آپ ﷺ کی عظمت اور صداقت پر چارچاند لگا دئے اور حقیقت میں تعدادِ زواج کے لئے سب سے بڑا مو جب یہی ضرورت تھی۔ کس کو کیا معلوم ہوتا کہ اللہ کے سچے مرسل اور توحید کے عمل دار اوقات تہائی کن مشاغل میں گزارتے ہیں، خلوت کی گھڑیاں کن کاموں میں بسر ہوتی ہیں، (۴۹)

ازواجِ مطہراتؓ نے خاتم النبیینؐ کی حیاتِ طیبہ کے اہم حصہ خانگی رگھریلو زندگی کو امت کے سامنے پیش کر کے درحقیقت دین کے نصف حصہ کو ہمیشہ کے لئے محفوظ کر دیا، اگر نبی اکرم ﷺ ایک سے زائد نکاح نہ فرماتے تو دین نامکمل رہ جاتا، ازواجِ مطہرات کے حجرے درحقیقت امت کی دینی تربیت گاہ اور ازواجِ مطہراتؓ امت کی اہمات اور معلمات تھیں۔ جنہوں نے رسالت مآب صلی اللہ علیہ وسلم کی خانگی زندگی، آپ ﷺ کی سیرت و کردار اور دینی تعلیمات کا وہ شعبہ جو خاص عورتوں سے متعلق تھا، بہ تمام و کمال محفوظ کر کے امت کے سامنے پیش کر کے تعلیمات نبویؐ کی ترویج و اشاعت میں قابل ذکر اور اہم کردار ادا

کیا۔

﴿۲﴾ آپ ﷺ کے تعدد ازواج ایک سے زائد شادیوں کا ایک سبب ان عورتوں کو جن کے شوہر غزوات یا تبلیغ اسلام کے لئے اپنی جانوں کا نذرانہ پیش کر کے جام شہادت نوش کر چکے تھے یا دیگر اسباب کی بناء پر وہ عورتیں بیوہ یا مطلقہ ہو گئیں تھیں۔ ان کی دوسری، انہیں تحفظ فراہم کرنا تھا، ان کی دلجوئی کی خاطر آپ ﷺ نے ان سے نکاح فرمایا جس میں سے پیشتر نے خود آپ ﷺ کے دامنِ عفت و عصمت میں تحفظ اور پناہ کی خواہش ظاہر کر کے آپ ﷺ کو نکاح کی پیشکش کی تھی۔

﴿۳﴾ نبی اکرم ﷺ نے بعض نکاح سیاسی اسباب کی بناء پر کئے جن کا مقصد دین اسلام کی تبلیغ و اشاعت، اور دین اسلام کی تبلیغ و اشاعت کی راہ میں حائل رکاوٹوں کا خاتمہ، اسلام اور مسلمانوں کے دشمن و حریف طبقوں کو اپنا حلیف بنا کر اسلام کی تبلیغ و اشاعت کے لئے ہر ممکن اقدامات کرنا تھا۔

مشہور عیسائی متعصب سیرت نگار مارگولیوٹھ (Margoliouth D.S) جو سیرت طیبہ پر تنقید اور نکتہ چینی کا کوئی موقع ہاتھ سے جانے نہیں دیتا، اسے بھی اعتراف ہے کہ آپ ﷺ کی ایک سے زائد شادیوں میں کئی مصطلحتیں اور سیاسی وجوہات غالب تھیں۔ (۵۰)

☆ ام المومنین حضرت صفیہ مشہور یہودی قبیلہ بنو نضیر کے سردار حنی بن اخطب کی بیٹی تھیں۔ حضرت صفیہ ہی پہلی شادی اسلام بن مشکم قرظی سے ہوئی، اس نے طلاق دیدی تو کنانہ بن ابی العقیق کے نکاح میں آئیں، کنانہ جنگ خیبر ۷ھ میں مشغول ہوا اور یہ گرفتار ہو کر آئیں۔ رسول اللہ ﷺ نے انہیں آزاد کر کے اپنی زوجیت میں لے لیا، ام المومنین حضرت صفیہؓ سے نکاح سے قبل اسلام اور کفر کے مابین پیشتر جنگوں میں یہود کفار کا ساتھ دیتے رہے تھے۔ لیکن ام المومنین حضرت صفیہؓ کے نبی اکرم ﷺ کے نکاح میں آ جانے کے بعد اسلام اور مسلمانوں سے سخت بغض و عناد اور اسلام اور مسلمانوں کے خلاف ہر قسم کی سازشوں میں مصروف عمل یہودیوں کا ایک بڑا حصہ غیر جانبدار ہو گیا اور یہود مسلمانوں کے خلاف کسی جنگ میں شریک و شہید نہ ہوئے۔

☆ ام المومنین حضرت صفیہؓ سے رسالتاً اب کے اس نکاح کے فوائد اور سیاسی اثرات کا اعتراف مشہور متعصب مستشرق منگمری واٹ (Montgomery Watt) کو بھی ہے۔ (۵۱)

☆ ام المومنین حضرت ام حبیبہ رضی اللہ عنہا ابوسفیان بن حرب اموی قریش کے مشہور

سردار کی صاحبزادی تھیں۔ ابتدائی دعوت اسلام کے موقع پر اپنے شوہر عبید اللہ بن جحش کے ہمراہ دعوت اسلام پر لپیک کہتے ہوئے دائرۃ اسلام میں داخل ہوئیں اور حبشہ کی جانب ہجرت ثانیہ کی۔ ان کا شوہر عبید اللہ بن جحش اسلام سے مرتد ہو کر عیسائی بن گیا۔ نگرام حبیبہؓ ہمارے دین اسلام پر قائم رہیں، اختلاف مذہب کی بنا پر عبید اللہ بن جحش سے علیحدگی ہوئی اور بعد ازاں رسالتِ نبی سے نکاح ہوا۔

امّ المؤمنین امّ حبیبہؓ کے والد ابو سفیان بن حرب اموی قریش کے مشہور سردار تھے، اسلام سے قبل قریش کے تین اشخاص بہت ذی اثر اور صاحب الرائے تھے، حبیبہ، ابو جہل اور ابو سفیان، قریش کا فوجی علم ”عقاب“ ابو سفیان کے پاس رہتا تھا، اسلام اور مسلمانوں کے خلاف مشہور جنگوں میں مشرکین و کفار مکہ کے امیر الجحش و امیر الحسک کے طور پر شریک ہوئے۔

ابن سعد کی روایت کے مطابق امّ حبیبہؓ کے نکاح کی خبر ابو سفیان کو مکہ میں ملی، اس وقت وہ رسول اللہ ﷺ کے محارب اور دشمن تھے، مگر اس نکاح کو ناپسند نہیں کیا۔

امّ حبیبہؓ اور رسول اللہ ﷺ کے نکاح کے بعد ابو سفیان مسلمانوں کے خلاف فوج کشی کرتے نظر نہیں آتے اور تھوڑے ہی عرصہ بعد دائرۃ اسلام میں داخل ہو کر ”من دخل دار ابو سفیان فهو امن“ کے الفاظ رسالتِ نبی کی زبان مبارک سے ان کیلئے ادا ہوتے ہیں۔

"The Life and Times of Muhammad" کا مصنف غیر مسلم سیرت

نگا رجان بیگٹ (John Bagot) حضرت امّ حبیبہؓ کے ساتھ نبی اکرم ﷺ کی شادی پر تبصرہ کرتے ہوئے لکھتا ہے:

”یہ واقعہ ہمارے ذہنوں پر عجیب و غریب اثر کرتا ہے۔ کہا یہ جاتا ہے کہ حضور ﷺ نے مختلف خاندان اور قبائل کی خواتین سے شادیاں محض اس لئے کیں کہ ان خاندان والوں سے حضور ﷺ کے تعلقات استوار ہوں۔ آپ ﷺ نے خاص طور پر حبشہ کے شہنشاہ کو لکھ کر امّ حبیبہؓ کو مدینہ بلوایا۔ اگر آپ ﷺ کا مقصد صرف ایک عورت کا حصول ہی تھا تو ایک سے بڑھ کر ایک حسین و جمیل اور خوبصورت سے خوبصورت لڑکی عرب ہی میں آپ ﷺ کو مل سکتی تھی۔ سینکڑوں خوبصورت لڑکیاں عرب ہی میں موجود تھیں۔ ان ساری پر پی پیکروں کو چھوڑ کر خاص طور سے امّ حبیبہؓ کو جو بیوہ بھی تھیں، حبشہ سے بلوا کر

حضور ﷺ کا شادی کرنا، اس بات کی طرف اشارہ کرتا ہے کہ حضور ﷺ غالباً ام حبیبہ کے توسط سے ابوسفیان سے اپنے تعلقات بہتر بنانا چاہتے تھے۔ (۵۲)

اس حقیقت کا اعتراف سروہلم میو کو بھی ہے وہ لکھتا ہے!

”پیغمبر اسلام ﷺ کو توقع تھی کہ ام حبیبہ کے والد ابوسفیان اس طرح (نکاح) سے آپ ﷺ کے مقصد کے قریب تر ہو جائیں گے۔ (۵۳)

☆ ام المؤمنین حضرت جویریہ قبیلہ بنو مصطلق کے سردار حارث بن ضرار کی صاحبزادی تھیں۔ ان کا خاوند مسارح بن صفوان غزوہ بدر میں مارا گیا اور اس غزوہ میں بکثرت لوٹیاں اور غلام مال غنیمت کے طور پر مسلمانوں کے ہاتھ آئے، نبی اکرم ﷺ نے انہیں آزاد کر کے اپنی زوجیت میں لے لیا۔ نکاح قبیلہ بنو مصطلق (جس کے سردار انکوالد حارث بن ضرار تھے) انتہائی جنگ جوی طاقتور اور زرہزی اور لوٹ مار میں غیر معمولی شہرت رکھتا تھا۔ اسلام اور کفر کے درمیان معرکہ آرائیوں میں یہ قبیلہ ہمیشہ کفار کے حلیف کے طور پر مسلمانوں کے خلاف دشمنوں کی صف میں شریک رہا۔

غزوہ بنو مصطلق شعبان ۵ھ ہذا میں خود اس قبیلہ کے ساتھ پیش آیا، نبی اکرم ﷺ سے ام المؤمنین حضرت جویریہ کے نکاح کے بعد صورت حال یکسر بدل جاتی ہے۔ قبیلہ کے بیشتر افراد بشمول سردار قبیلہ حارث بن ضرار کے دائرہ اسلام میں داخل ہو جاتے ہیں، ڈاکر زنی اور زرہزی سے تائب ہو جاتے ہیں اور قبیلہ بنو مصطلق اور اس کے حلیف قبائل کی حمایت اسلام کے لئے حاصل ہو جاتی ہے۔ اور پھر کبھی یہ قبیلہ مسلمانوں کے خلاف صف آرا نظر نہیں آتا۔

جان بیگ (John Bagot) اس نکاح کے سیاسی فوائد اور اثرات پر تبصرہ کرتے ہوئے لکھتا

ہے!

اس (نکاح) نے بنی مصطلق کو جنگ سے بڑھ کر کامیابی سے اسلام کے لئے جیت لیا۔ (۵۴)

☆ ام المؤمنین حضرت میمونہ رسالتاً آپ سے نکاح سے قبل مسعود بن عمرو بن عمیر اشجعی کے نکاح میں تھیں، اس سے طلاق کے بعد ابو رہم بن عبد اللہ بنی کے نکاح میں آئیں، اس کے انتقال کے بعد نبی اکرم ﷺ سے نکاح ہوا۔

ام المؤمنین حضرت میمونہ سردار نجد کی بیوی کی بہن تھیں۔ نبی اکرم ﷺ کے حضرت میمونہ سے

نکاح کی بدولت مسلمانوں کے اہل نجد سے بہتر تعلقات قائم ہوئے، اور نجد کی سرزمین میں جو اسلام کی ماہ ہموار ہوئی، جبکہ نجد ہی وہ علاقہ تھا جہاں کے لوگوں نے نبی اکرم ﷺ سے نجد کی سرزمین میں جو اسلام کے لئے مبلغین سترہ ۷۰ حفاظ قرآن لے جا کر دھوکہ سے ان تمام کو شہید کر دیا تھا۔ علاوہ ازیں اسلام اور مسلمانوں کو اہل نجد سے متعدد مواقع پر فتنہ و فساد کا سامنا کرنا پڑا تھا۔ لیکن حضرت میمونہؓ سے نکاح کے بعد رسول اللہ ﷺ اور مسلمانوں کو امن ہو گیا اور نجد کی سرزمین میں اشاعت اسلام کا آغاز ہوا۔

اس نکاح کا ایک بڑا فائدہ یہ بھی ہوا کہ اسلامی تاریخ کے دو عظیم سپہ سالار حضرت خالد بن ولیدؓ اور حضرت عمرو بن عاصؓ دائرہ اسلام میں داخل ہو کر اسلامی فتوحات اور اشاعت اسلام کا ہر اول دست اور اسلامی تاریخ کے مثالی کردار قرار پائے۔ مغربی سیرت نگار واشنگٹن ارونگ (Irving Washington) اس نکاح کے فوائد و اثرات پر تبصرہ یوں کرتا ہے!

”یہ نکاح بھی بلاشبہ مصلحتوں پر مبنی تھا، جبکہ میمونہ کیا دن سال کی بیوہ تھیں۔ مگر اس تعلق سے آپ ﷺ کو دو طاقتور جاں نثار مل گئے، ایک ان بیوہ کے بھانجے اور بہادر سپہ سالار خالد بن ولید، اور دوسرے جاں نثار خالد کے دوست عمرو بن عاص“۔ (۵۵)

﴿۴﴾ نبی اکرم ﷺ کی ایک سے زائد شادیوں کا ایک سبب خاندانی، علاقائی، نسلی اور قبائلی عصبيت کا عملاً خاتمہ تھا، چنانچہ آپ ﷺ نے مختلف قبائل اور خاندانوں کی عورتوں سے شادی کر کے امت کے سامنے عملی نمونہ پیش کر کے ان تمام لعنتوں کا جو عرب کا سرمایہ افتخار سمجھی جاتی تھیں، خاتمہ فرما دیا۔

آپ ﷺ نے بزرگی اور تقرب کے تھوڑے رپا رینہ کو پارہ پارہ اور نسلی اور قومی احساس برتری کے بتوں کو پاش پاش کر دیا، مرتبہ امتیازات مٹ گئے، اختلاف قومیت، تخصیص رنگ و نسل، خاندانی و قبائلی بت فنا ہو گئے۔ آپ ﷺ نے جاہلی کبر و نخوت پر ضرب کاری لگاتے ہوئے انسانی غرور و عصبيت کو کچل کر رکھ دیا، ارشاد فرمایا:

”وہ قومیں جو اپنے مردہ آباؤ اجداد پر فخر کرتی ہیں، ان کو اس سے باز آنا چاہئے، وہ جہنم کے کوسٹے بن چکے ہیں۔ ورنہ پھر وہ اللہ تعالیٰ کے نزدیک نجاست کے ان کیڑوں سے بھی ذلیل تر ہوں گے جو اپنی ناک سے نجاست کو دھکیلتے ہیں۔ اللہ تعالیٰ تم سے یقینی طور پر جاہلیت کی عصبيت اور باپ دادا پر فخر کرنے کو مٹا چکے ہیں۔“ (۵۶)

ظہور اسلام کے وقت مذاہب عالم اور اقوامِ دِام پر عصیبت، قومیت، اور علاقائی و قبائلی اثرات چھائے ہوئے تھے، جو انسان کے فکرو نظر پر غالب اور اس کے شعبہ حیات پر حاوی اور اس کی زندگی کا لازمی عنصر بن کر رہ گئے تھے۔

یہودی اور نصرانی خود کو اللہ کی چینی اولاد قرار دیتے تھے، فراعزہ مصر سورج دیوتا کے اوتار کی صورت اختیار کئے ہوئے تھے، شاہانِ ایران اپنی رگوں میں خدائی خون کے دھو بھارتے، چینی اپنے شہنشاہ کو آسمان کا فرزند تصور کرتے تھے اور ہندوستان میں سورج جسی اور چند رہنسی خاندانوں کی نسبت سورج اور چاند سے قائم کی گئی تھی۔ ایرانی اپنے رگ کے فخر سے اتنے مغلوب تھے کہ وہ جیشیوں اور ہندوؤں کو کوسے کہتے تھے۔ عرب اپنی نخوت اور شوکت کے مد نظر ساری دنیا کو غم یا بے زبان سمجھتے تھے اور ہندوؤں نے طبقاتی تفرق کے لئے ذات پات کا نظام وضع کر رکھا تھا۔

جہاں تک عرب کا تعلق تھا وہاں بھی یہی صورتحال پوری شدت کے ساتھ نظر آتی ہے، عدنائی اور قحطانی قبائل کا باہمی تعصب کچھ اتنا شدید تھا کہ اسلام کے ابتدائی دور میں بھی ان کے اثرات گہرے تھے، پھر عدنائیوں میں معز اور ربیعہ کی کشاکش اتنی ہی شدید تھی۔ اسی طرح قریش اور غیر قریش کی کشاکش ایک مستقل مسئلہ تھا اور خود قریش کے اندر بنو ہاشم اور بنو مہدی کی رقابتیں قدیم تھیں۔ اس باہمی تعصب نے نہ صرف آپس کی جنگ و خونریزی کو روا رکھا تھا بلکہ نفرت و حقارت کا ایک ایسا سیلاب جاری کیا ہوا تھا جو تھمتا تھا اور نہ رکھتا تھا، اس حالت نے عرب قبائل کے اندر انفرادیت پسندی اتنی بڑھادی تھی کہ ازدواجی تعلقات عموماً قبیلہ کے اندر ہی قائم کئے جاتے تھے۔

رسالتاً بآنے صدیوں سے جاری مذاہب و اقوام کی ان جاہلی اور خود ساختہ اقدار و روایات کا مختلف قبائل و اقوام میں شادیاں کر کے عصیبت کا قدیم حصار خاک آلود کر دیا۔ ڈاکٹر حمید اللہ لکھتے ہیں!

”عربوں میں چونکہ قبیلہ داری نظام عام طور پر رائج تھا، لہذا رشتہ داری سے زیادہ مؤثر کوئی اور بیچہ دوستی اور صلہ کی نہیں ہو سکتی تھی، چاہے خود یہ بھی کتنی ہی کمزور چیز کیوں نہ ہو۔ لیکن او اسباب کے مقابلے میں یہ بہر حال زیادہ مستحکم و مستقل مرتھا۔ (۵۷)

نبی اکرم ﷺ کی ازواجِ مطہرات جغرافیائی اعتبار سے جزیرہ نما عرب کے مختلف قبائل کی نمائندگی کر رہی تھیں، ساتھ ہی اعلیٰ نسب اور بڑے رتبہ والے خاندانوں کے فرد ہونے کی حیثیت سے اہم

اقتدار و اثرات کی حامل تھیں۔ چنانچہ مکہ میں ام المؤمنین حضرت عائشہ صدیقہ کا تعلق بنو تیم سے، حضرت خدیجہ کا تعلق بنو عدی سے، حضرت ام سلمہ کا تعلق بنو مخزوم سے، حضرت زینب بنت جحش کا تعلق بنو اسد بن خزیمہ سے، حضرت ام حبیبہ کا تعلق بنو امیہ سے تھا۔ اور مکہ میں ان سے زیادہ بااثر کوئی خاندان نہ تھا۔

مکہ سے باہر ام المؤمنین حضرت زینب بنت خزیمہ اور حضرت میمونہ دونوں کا تعلق یمن کے طاقتور قبیلہ صحصہ سے تھا۔ حضرت جویریہ بڑے عرب کے بنی معطلق کے سردار کی اور حضرت صفیہ شامی عرب کے بنو نضیر کے سردار کی بڑی صاحبزادی تھیں۔

مذکورہ بالا حقائق سے یہ بات سامنے آتی ہے کہ رسول اللہ ﷺ نے ایک سے زائد شادیاں قبائلی عصیت کے خاتمہ اور پوری عرب اور مسلمان قوم کو وحدت اسلامی کی لڑی میں پرو کر اسلام کی تبلیغ و اشاعت کے لئے راہیں ہموار کرنے کے لئے کیں اور آپ ﷺ کی یہ کوششیں پوری طرح باآوردنابت ہوئیں۔

﴿۵﴾ نبی اکرم ﷺ کی تعدا زواج ایک سے زائد شادیوں کا ایک سبب غیر اسلامی رسوم و رواج کا خاتمہ تھا۔ چنانچہ آپ ﷺ نے اپنے حنفیہ بولے بیٹے حضرت زید بن حارثہ کی مطلقہ حضرت زینب بنت جحش سے نکاح کر کے عملاً اس کا خاتمہ کر دیا، دنیا کی مختلف اقوام میں رسم تنہیت رائج تھی، عربوں میں بھی اس فرسودہ رسم کو سماجی و مذہبی سند حاصل تھی، عرب معاشرہ بھی دیگر اقوام کی تابعداری میں رسم تنہیت پر کار بند تھا۔ جس کی رو سے حنفی (لے پا لکھ منہ یولا بیٹا) کو حقیقی بیٹے کا مقام دیا جاتا تھا اور حنفی کی مطلقہ سے نکاح کو حد درجہ محبوب اور زلت و عار کا باعث سمجھا جاتا تھا۔

عہد جاہلیت کی دیگر فرسودہ روایات اور رسوم و رواج کے خاتمہ کے ساتھ ساتھ رسم تنہیت کا خاتمہ بھی ضروری تھا، چنانچہ اس معنوی رسم کے خاتمہ کیلئے مشیت ایزدی کے بموجب خاتم الانبیاء کا انتخاب کیا گیا۔

قرآن کریم نے رسم تنہیت کا بطلان واضح الفاظ میں کرتے ہوئے اعلان کیا:

وَمَا جَعَلَ أَدْعِيَاءَكُمْ أَبْنَاءَكُمْ أَذْعَبُوا بِكُمْ قَوْلُكُمْ بَلْ أَقْوَامٌ أَهْجَتْ

وَاللَّهُ يَقُولُ الْحَقَّ وَهُوَ يَهْدِي السَّبِيلَ ۝ اذْعَبُوا هُمْ لَا يَأْتِيهِمْ هُوًا

فَسَطَّ عِنْدَ اللَّهِ ۚ فَإِنْ لَّمْ تَعْلَمُوا بِآبَاءِ نِهَمٍ فَإِخْوَانُكُمْ فِي الْمَلَكِينَ وَ
مَوَالِيكُمْ ۗ (۵۸)

”اور نہ تمہارے منہ بولے بیٹوں کو تمہارا حقیقی بیٹا بنا لیا ہے۔ یہ صرف تمہارے اپنے منہ
کی کہی ہوئی بات ہے، اور اللہ حق بات کہتا ہے اور وہی سیدھی راہ کی طرف ہدایت کرتا
ہے۔ منہ بولے بیٹوں کو ان کے باپوں کی نسبت سے پکارو، یہ اللہ کے نزدیک زیادہ
منصفانہ بات ہے۔ اگر تمہیں ان کے باپ معلوم نہ ہوں تو وہ تمہارے دینی بھائی اور
رشتے ہیں۔“

نبی اکرم ﷺ کی حضرت نذیب بنت جحش کے ساتھ شادی پر مغربی حلقے اور معتزین بالخصوص
مستشرقین رنگ آمیزی کر کے اور من گھڑت قصہ پیش کر کے رسالت مآب کے دامنِ عفت و عصمت کو داغدار
کرنے میں سب سے آگے نظر آتے ہیں۔

(۱) یہ کے نعوذ باللہ ایک روز محمد ﷺ اپنے آزا و کردہ غلام زید بن حارثہ کے گھرانے کی
غیر موجودگی میں داخل ہوئے اور آپ ﷺ نے نذیب بنت جحش کو دیکھ کر کہا سبحان اللہ کتنی حسین خاتون ہیں،
اور نعوذ باللہ انہیں دیکھ کر آپ ﷺ ان پر فریفتہ ہو گئے، زید کو جب اس کا علم ہوا تو انہوں نے حضرت نذیب کو
طلاق دے دی اور محمد ﷺ نے ان سے شادی کر لی۔

معتز حلقوں اور مستشرقین کی کذب بیانی اور بد باطنی کی واضح ترین دلیل یہ ہے کہ یہ ایک ایسا
من گھڑت قصہ ہے کہ جس کا ثبوت نبی اکرم ﷺ کی با عفت حیات طیبہ میں نہیں ملتا۔ جمہور مفسرین نے اس
قصہ کے موضوع ہونے پر اتفاق کیا ہے۔ علاوہ ازیں یہ قصہ بے اصل، بے سند اور خلاف عقل بھی ہے اس
لئے کہ حضرت نذیب بنت جحش، حضور ﷺ کی پھوپھی زاد بہن تھیں اور بچپن سے جوانی تک کا زمانہ نبی اکرم
ﷺ کے سامنے بسر ہوا، اگر نعوذ باللہ ایسی کوئی بات ہوتی تو آپ ﷺ حضرت زید سے ان کی شادی کیوں
کراتے، جبکہ اس شادی پر رسالت مآب کا اصرار بھی رہا۔ حضرت نذیب کو بچپن سے جوانی تک نبی اکرم
ﷺ نے بار بار دیکھا ہوگا، جبکہ یہ امر بھی متعین ہے کہ اس زمانہ میں آیات حجاب بھی نازل نہیں ہوئی تھیں اور
پردے کا رواج بھی نہ تھا۔ یہ تمام قرآن مذکورہ قصہ کے موضوع اور مستحکم خیز ہونے کے لئے کافی ہیں۔ پھر یہ
بھی واضح حقیقت ہے کہ آپ ﷺ کے لئے نکاح زید سے قبل حضرت نذیب سے شادی کوئی مسئلہ نہ تھا۔

آپ ﷺ کے لئے اس شادی میں کوئی امر مانع نہ تھا بلکہ خود حضرت زینب اور ان کے ورثاء کے لئے سرمایہ انخربات تھی۔

(۲) دوسرا اعتراض یہ کیا جاتا ہے کہ محمد ﷺ نے اپنے حبشی زید کی مطلقہ زینب سے شادی کر کے نعوذ باللہ قابل اعتراض اور باعث عار امر سرانجام دیا۔

اس مسئلے میں ہمیں یہ دیکھنا ہے کہ کیا شریعت موسوی میں تو راقۃ نے تنہا کے درست ہونے کیلئے کوئی دلیل فراہم کی ہے یا مسیحیت نے تنہا کے جواز کو تسلیم کیا ہے؟ نہیں تو راقۃ یا انجیل میں ایسی کوئی تعلیم نہیں ملتی۔

معرض حلقوں بالخصوص عیسائیوں کو اس شادی پر بطور خاص اس لئے اعتراض ہے کہ اس کے ذریعہ نہ صرف تنہا کی رسم کا بطلان ہوا بلکہ ان کے خود ساختہ عقیدہ تثلیث پر بھی چوٹ پڑتی ہے، وہ بھی باطل قرار پاتا ہے، کیونکہ رسم تنہا کے خاتمہ کے اعلان کے بعد اسلام نے واضح اعلان عام کر دیا کہ ایک انسان کو دوسرے انسان کا بیٹا کہنا ایسی حالت میں کہ دونوں کے درمیان خونی رشتہ نہ ہو، بالکل جھوٹ، افتراء اور بہتان ہے، تب ہی یہ بھی ثابت ہوتا ہے کہ ایک انسان کو خدا کا بیٹا کہنا قطعاً و جہتاً باطل، مرتجح افتراء اور بہتان ہے، انسان کو خدا کے ساتھ کوئی مشابہت ہے ہی نہیں، جسم اور روح سے مرکب ہزاروں جانوروں اور ضرورتوں کا محتاج انسان جو ایک دن پیدا ہو کر پیوند زمین بن جاتا ہے۔ کس طرح اس حی و قیوم کا فرزند ہو سکتا ہے۔ جس کی ذات سرمدی ازل سے بھی اول اور ابد سے بھی آخر ہے۔ یہی وہ ما زاور سبب ہے جس کی بنیاد پر عیسائی حلقے نبی اکرم ﷺ کی اپنے حبشی (حضرت زید کی مطلقہ) حضرت زینب بنت جحش سے شادی پر معرض اور افتراء پر دازیاں کرتے نظر آتے ہیں۔



حوالہ جات

- (1) Muir, Sir William/ Muhammad and Islam, London, 1986, P.17, 148
- (2) Gibbon, Edward/ The Decline and Fall of the Roman Empire,

- New york, Vol II, P.694
- (3) Nicholson, R.A/ A Literary History of The Arabs Cambridge University Press, 1914, P.167
- (4) Philip Schaff/ History of The Christian Church, New york, 1888. Vol. IV. P. 169.
- (5) Bethman, Erich/ Bridge To Islam, London, 1953, P.33
- (6) Gustave Weil/ History of The Islamic Peoples, India, 1914, P.18,19
- (7) Will Durant/ The Age of Faith, New York, 1950, P. 172, 173
- (8) Kritizeck, James/ Peter The Venerable/Muhammad and Islam, Princeton University Press, 1964, P. 137
- (۹) ڈاکٹر گستا ڈبلیو بان ر تمدن عرب صفحہ ۳۷۷ تا ۳۷۸ مترجم سید علی بگرامی، مطبع مفید عام آگرہ ۱۸۹۶ء
- (10) Encyclopedia Britanica, 1983 Vol. 7, P-155,
- (۱۱) ایضاً حوالہ سائتہ
- (۱۲) کتاب مذکور صفحہ ۱۰۲ مطبوعہ دہلی ۱۹۸۳ء
- (۱۳) بحوالہ قاضی محمد سلیمان منصور پوری رحمۃ اللہ علیہ، جلد دوم، ص ۱۳۸ - ۱۳۹، دارالاشاعت کراچی، ۱۴۱۱ھ
- (14))The Position of Women in Hindu Civilization, P-105
- (۱۵) حوالہ سائتہ
- (۱۶) البیرونی کتاب الهند، صفحہ ۴۷، حیدرآباد دوکن، ۱۹۵۸ء
- (۱۷) ص ۲۳-۲۴، مطبوعہ مجلس نشریات اسلام، کراچی، ۹۳ء
- (۱۸) کتاب پیدائش ۱۶/۱
- (۱۹) کتاب پیدائش ۲۵/۱
- (۲۰) کتاب پیدائش ۲۵/۱
- (21) Wester Marck/ The Future Marriage in Western Civilization

London, 1936, P-173

(22) Abram Leon Sachar/ A History of The Jews, New York, 1972,
P.94

(23) Horper's Bible Dictionary by Madeleine Smiller Etc P.421

(۲۳) کتاب خروج ۲/۱۳

(۲۵) قاضیوں ۱/۱۶

(۲۶) قاضیوں ۲/۱۶

(۲۷) کتاب استیذان ۲/۱۳ تا ۱۰

(28) Wester Marck/ The Future of Marriage in Western Civilization
P-173

(۲۹) کتاب پیدائش ۲۹/۲۳

(۳۰) کتاب پیدائش ۲۹/۳۲

(۳۱) ایضا کتاب پیدائش ۲۹/۲۸

(۳۲) کتاب پیدائش ۲۹/۲۹

(۳۳) کتاب خروج ۲/۳۱

(۳۴) قاضیوں ۱/۱۶

(۳۵) قاضیوں ۲/۱۶

(۳۶) کتاب استیذان ۲/۱۳ تا ۱۰

(۳۷) ۱۔ سونیل ۲۶/۲۳

(۳۸) ۱۔ سونیل ۱۸/۲۷

(۳۹) ۲۔ سونیل ۳۔ باب

(۴۰) ۲۔ سونیل ۱۱، ۲۶، ۳

(۴۱) ۲۔ سونیل

(۴۲) ۲۔ سونیل ۲۰/۳۰

(۴۳) ۲۔ سونیل ۵/۱۳

(۳۳) سلاطین ۱۱۳

(۳۵) تواریخ ۱۱/۲۱

(۳۶) محمد اسماعیل قریشی ایڈوکیٹ ریٹرناموس رسول ﷺ اور قانون توہین رسالت، صفحہ ۷۷، مطبوعہ الفیصل، لاہور

۱۹۹۳ء

(47) John Davenport/ An Apology for Muhammad And The Kuran, Lahor, 1975, P.25,26

(۳۸) محمد رسول اللہ ﷺ ص ۳۰۷، ۳۰۸، ترجمہ کتاب مذکور، شیخ ان پبشر زکراچی

(49) Lane Pool, Stanley/ Studies in A Mosque, 1966, P. 77,

(50) On Heroes, Hero- Worship and Heroic in History, London, 1965

(۵۱) مولانا اشرف علی تھانویؒ کثرت الازواج لصاب المعراج صفحہ ۳۵، مطبوعہ دہلی

(52) Margolioth D.S/ Encyclopedia of Religion And Ethics, Edenburg, 1967, Vol. viii . P.878,

(53) Watt, W. Montgomery/ Mohammad at Madina, Oxford, 1956, P.288,

(۵۳) محمد رسول اللہ ﷺ ص ۳۰۳، ترجمہ: The Life and Times of Muhammad

(55) Muir, Sir William/ The Life of Mahomet, London, 1861. Vol iv, P.59,

(56) John Bago/ The Life And Times of Muhammad, New York, 1971, P.263

(57) Irving, Washington/ The Life of Mahomet, London, 1949, P.160, 161,

(۵۸) مشکوٰۃ باب المناظرۃ، صفحہ ۳۱۷، نور محمد آج الطابع کراچی

(۵۹) ڈاکٹر محمد حیدر اللہ رسول اکرم ﷺ کی سیاسی زندگی، ص ۳۱۶، دارالاشاعت کراچی، ۱۹۸۸ء

(۶۰) الاجزاب ۳۳، ۴-۵